

Замимаи 1  
бо қарори Ҳукумати  
Ҷумҳурии Тоҷикистон  
аз 31 августи соли 2012, №451  
тасдиқ шудааст

Қоидаҳои  
андозбандии соҳибкорони инфиродие, ки дар асоси  
патент ё шаҳодатнома фаъолият менамоянд

1. Муқаррароти умумӣ

1. Андозбандии даромади умумии шахрвандони Ҷумҳурии Тоҷикистон, шахрвандони хориҷӣ ва шахсони бе шахрвандӣ, ки фаъолияти соҳибкории инфиродиро бе таъсиси шахси ҳуқуқӣ дар асоси патент ё шаҳодатнома анҷом медиҳанд, тибқи Қоидаҳои мазкур амалӣ карда мешавад.

2. Соҳибкори инфиродӣ наметавонад дар як вақт фаъолиятро дар асоси ду варақаи патент, ду варақаи шаҳодатнома ё варақаҳои патент ва шаҳодатнома анҷом диҳад.

3. Шахси воқеие, ки дар амал фаъолияти соҳибкориро анҷом дода, аз бақайдгирии давлатӣ нагузаштааст, бо мақсадҳои андозбандӣ соҳибкори инфиродӣ доништа мешавад.

4. Соҳибкори инфиродӣ то он лаҳзае, ки фаъолияти ӯ тибқи санадҳои меъриии ҳуқуқии амалкунанда қатъ карда нашудааст, ҳамчун соҳибкоре, ки фаъолияти соҳибкории худро давом медиҳад ва дар назди буҷет ӯҳдадорӣҳои андоз дорад, эътироф карда мешавад.

5. Даромадҳои соҳибкори инфиродие, ки дар манбаи пардохт андозбандӣ гардиданд, ба даромади умумии андозбандишавандаи соҳибкор дохил карда намешаванд.

2. Қоидаҳои андозбандии фаъолият тибқи патент

6. Фаъолияти соҳибкорӣ дар асоси патент танҳо аз ҷониби шахси воқеие анҷом дода мешавад, ки ба номи ӯ патент дода шудааст.

7. Бо дарназардошти талаботи Қоидаҳои мазкур пардохт барои патент пардохти устувори андоз аз даромад ва андози иҷтимоӣ буда, аз даромади дар амал бадастовардаи соҳибкори инфиродӣ вобаста намебошад.

8. Андозбандии соҳибкори инфиродии дар асоси патент фаъолияткунанда тибки Қоидаҳои мазкур анҷом дода мешавад, агар дар як вақт шартҳои зерин иҷро карда шаванд:

а) ҳуҷҷати тасдиқкунандаи бақайдгирии давлатӣ ба сифати соҳибкори инфиродӣ (патенти дахлдор) ба номи чунин соҳибкор дода шуда бошад;

б) маблағи патент барои моҳи (моҳҳои) тақвими минбаъда аз ҷониби соҳибкор пешакӣ (бо тариқи пешпардохт) пардохт шуда бошад;

в) соҳибкори инфиродӣ фаъолиятро бе ҷалби коргарони кироя ва бе амалӣ намудани фаъолияти иқтисодии хориҷӣ анҷом диҳад;

г) намуди фаъолияти соҳибкори анҷомдодашавандаи соҳибкор дар Номгуи намудҳои фаъолияти соҳибкори инфиродӣ, ки бо қарори мазкур тасдиқ шудааст, пешбинӣ гардида бошад;

д) даромади умумии соҳибкори инфиродӣ дар соли тақвими аз 100 ҳазор сомонӣ зиёд набошад.

9. Дар ҳолате, ки шахси воқеӣ амалан коргари кироя маҳсуб ёфта, фаъолияти он бо қонунгузории меҳнат ва (ё) шартномаи меҳнатӣ ва (ё) тартиби кории шахси ҳуқуқӣ ба танзим дароварда мешавад, ё шахси воқеӣ танҳо ба як шахси дигар хизмат намуда (кор карда), муносибатҳои онҳо дорои аломатҳои муносибатҳои меҳнати мебошанд, андозбандии чунин шахси воқеӣ дар асоси патент манъ мебошад.

10. Патент дар ҳолати мавҷудияти ҳуҷҷатҳое, ки пешпардохти маблағи патентро барои (моҳи) моҳҳои тақвими минбаъда тасдиқ менамоянд (барои шахси воқеӣ – шаҳрванди хориҷӣ ва шахси бешаҳрвандӣ - дар моҳи (моҳҳои) тақвими то охири соли тақвими ё моҳҳои тақвими дар раводид ё дигар ҳуҷҷати муқарраршуда дар ҷардида) эътибор дорад.

11. Дар ҳолате, ки фаъолияти соҳибкори инфиродӣ - дорандаи патент ба талаботҳои бандҳои 8, 9 ва 10 Қоидаҳои мазкурро мутобиқат намекунад, чунин соҳибкори инфиродӣ ҳуқуқи истифодаи системаи патентиро надорад ва ўҳдадор аст дар муҳлати на зиёда аз 10 рӯзи тақвими бо тартиби муқарраргардида оид ба қатъ намудани бақайдгирии давлатии фаъолияти соҳибкори инфиродӣ дар асоси патент ариза диҳад. Дар акси ҳол чунин соҳибкори инфиродӣ бо меъёри 10-каратаи андозаи моҳонаи андозҳои ба фаъолияти ў дахлдошта андозбандӣ карда мешавад.

12. Маблағи пардохти патент аз намуди фаъолияти соҳибкори инфиродӣ тибки Номгуи намудҳои фаъолияти соҳибкори инфиродӣ, давраи пардохт (моҳҳои пурраи тақвими) ва минтақаи фаъолияти соҳибкори он вобаста мебошад.

13. Агар минтақаи фаъолият тамоми қаламрави ҷумҳурии интиҳоб шуда бошад пас маблағи пардохти патент барои намуди фаъолияти амалишаванда аз рӯи меъёрҳои барои шаҳри Душанбе муқарраршуда муайян карда мешавад. Агар минтақаи фаъолият ҳудуди ягон вилоят (вилоятҳои) Ҷумҳурии Тоҷикистон бошад, маблағи пардохти патент аз рӯи меъёри баландтарини барои шаҳру ноҳияҳои вилояти (вилоятҳои)

дахлдор муқарраршуда, муайян карда мешавад. Агар минтакаи Ҷаъолият ду ё аз ин зиёд ноҳияҳои (шаҳрҳои) тобеи ҷумҳурии бошад, маблағи пардохти патент аз рӯи меъёри баландтарини барои ин ноҳияҳо (шаҳрҳо) муқарраршуда муайян карда мешавад.

14. Дар ҳолати вайрон кардани талаботи банди 13 Қоидаҳои мазкур соҳибкори инфиродӣ ўҳдадор аст, ки маблағи патентро аз рӯи меъёрҳои барои шаҳри Душанбе муқарраршуда пардохт намояд.

15. Дар ҳолате, ки соҳибкори инфиродӣ хоҳиши анҷом додани 2 ё зиёда аз он намудҳои Ҷаъолияти дар Номгуи намудҳои Ҷаъолияти соҳибкории инфиродӣ пешбинишударо дошта бошад (ё амалан анҷом дода истодааст), чунин соҳибкор 100 фоизи маблағи баландтарини патент барои Ҷаъолияти интиҳобгардида пешбинишуда, инчунин 20 фоизи маблағи патент барои ҳар як дигар намудҳои Ҷаъолияти интиҳобшуда месупорад.

16. Пардохт барои патент бо дарназардошти таҳрир гаштани Коэффисиентҳои минтақавие, ки андозаҳои пардохтро барои патент дар қаламрави шаҳрҳо ва ноҳияҳо танзим менамоянд ва бо қарори мазкур тасдиқ шудаанд, ҳисоб карда мешавад.

17. Новобаста аз санаи бақайдгирии давлатии оғози Ҷаъолияти соҳибкории инфиродӣ дар асоси патент ё санаи бақайдгирии давлатии қатъ намудани Ҷаъолият, пардохт барои патент барои моҳҳои пурраи тақвими (аз ҷумла моҳи оғози Ҷаъолият ва моҳи қатъи Ҷаъолият) амалӣ карда мешавад. Ҳамзамон тибқи тартиби муқарраргардида қатъ намудани Ҷаъолият тариқи патент то санаи 5 моҳи тақвими ўҳдадории пардохт барои патент барои ин моҳи тақвими ташкил наменамояд. Дар ҳолати риоя нагардидани мўҳлати муқарраршуда маблағи патент барои ҳар моҳи тақвими пурра ба бучет пардохт мегардад.

18. Ҳангоми бемори бистарӣ будан ё фавти соҳибкори инфиродӣ ва (ё) руҳ додани сўхтор дар маҳали Ҷаъолият, ки амалӣ намудани Ҷаъолияти соҳибкориро ғайриимкон менамояд, дар ҳолати пешниҳод гардидани ҳуҷҷатҳои тасдиқкунанда маблағи патент дар ин давра пардохт карда намешавад.

19. Баъди ҷамъбасти соли тақвими байни соҳибкори инфиродии тибқи патент Ҷаъолияткунанда ва мақомоти андози маҳалли бақайдгирӣ санади муқоисавӣ тартиб дода мешавад. Санади муқоисавӣ на дертар аз 1 марти соли, ки пас аз соли ҳисоботӣ фаро мерасад, бо пешниҳоди расидҳои бонкӣ тартиб дода мешавад. Тартиб додани санади муқоисавӣ байни соҳибкори инфиродӣ ва мақомоти андоз хатмӣ мебошад.

20. Ҳуҷҷатҳои тасдиқкунандаи қатъи Ҷаъолияти соҳибкори инфиродӣ тариқи патент Ҷаъолияткунанда ҳуҷҷатҳое мебошанд, ки конунгузори дар бораи бақайдгирии давлатӣ муқаррар намудааст.

### 3. Қоидаҳои андозбандии Ҷаъолият дар асоси шаҳодатнома

21. Соҳибкори инфиродии дар асоси шаҳодатнома Ҷаъолияткунанда дорои ҳуқуқи истифодаи меҳнати кироя буда,

метавонад тамоми намудҳои фаъолияти соҳибкориро, ки қонунгузори Ҷумҳурии Тоҷикистон ва (ё) Қоидаҳои мазкур маҳдуд накардааст, анҷом диҳад.

22. Андозбандии даромадҳои шахсони воқеӣ, ки фаъолияти соҳибкориро дар асоси шаҳодатнома амалӣ менамоянд, мувофиқи низомҳои махсуси андозбандии муқаррарнамудаи Кодекси андози Ҷумҳурии Тоҷикистон татбиқ карда мешаванд. Соҳибкори инфиродии дар асоси шаҳодатнома фаъолияткунанда вазифадор аст эъломияҳои (ҳисобҳои) андозро тибқи талаботи Кодекси андози Ҷумҳурии Тоҷикистон пешниҳод намояд.

23. Ҷаҳддорҳои андозии соҳибкори инфиродии дар асоси шаҳодатнома фаъолияткунанда аз натиҷаи фаъолияти соҳибкории ӯ вобаста мебошад. Ҷамзамон меъёри андози иҷтимоии ҷунин соҳибкори инфиродӣ новобаста аз даромади бадастомада наметавонад аз андозаи ҳадди зиёдтарини андози иҷтимоӣ, ки барои соҳибкорони инфиродии дар асоси патент фаъолияткунанда муқаррар шудааст, камтар бошад.

24. Соҳибкори инфиродии дар асоси шаҳодатнома фаъолияткунанда ҷаҳддор аст, ки баҳисобгирии муҳосибавии даромадҳо ва хароҷотҳои соҳибкории худро тибқи тартиби соддакардашуда, ки Вазорати молияи Ҷумҳурии Тоҷикистон дар мувофиқа бо мақоми ваколатдори давлатӣ тасдиқ мекунад, амалӣ намояд.

25. Дар ҳолати ҳисобаробаркунӣ бо пули нақд соҳибкори инфиродӣ вазифадор аст, ки тибқи тартиби муқарраршуда мошинҳои назоратӣ-ҳазинавиرو бо хотироти фискалӣ истифода барад.

26. Даромади умумии солонаи соҳибкори инфиродии дар асоси шаҳодатнома фаъолияткунанда аз ҳамаи намудҳои фаъолияти амалишавандаи он наметавонад аз 500 ҳазор сомонӣ зиёд бошад.

27. Соҳибкори инфиродии дар асоси шаҳодатнома фаъолияткунанда наметавонад воҳидҳои махсус дошта бошад.

28. Агар қонунгузори Ҷумҳурии Тоҷикистон тартиби дигарро муқаррар накарда бошад, соҳибкори дар асоси шаҳодатнома фаъолияткунанда метавонад ҳамаи намуди фаъолиятро анҷом диҳад, ба истиснои:

а) истеҳсоли молҳои зераксизӣ (ба истиснои нӯшоқиҳои ғайриспиртӣ) ва амалӣ намудани фаъолияти зераксизӣ;

б) фаъолияти иқтисодии хориҷӣ (ба истиснои воридоти молҳои ниёзи мардум ба маблағи то 500 ҳазор сомонӣ);

в) фаъолияти бонкӣ ё намудҳои алоҳидаи амалиёти бонкӣ (ба истиснои амалиёти мубодилаи асъор), фаъолияти суғуртавӣ, фаъолият оид ба идоракунии фондҳои сармоягузорӣ, фаъолияти касбӣ дар бозори қоғазҳои қиматнок;

г) фаъолият доир ба истифодабарии қабри замин;

д) қабул, коркард ва (ё) таҳвили металлҳои қиматбаҳо ва сангҳои қиматбаҳо, дигар металлҳо, консентрат, оҳанпора ва маъданҳо;

е) фаъолияти савдо ва (ё) хизматрасонӣ, ё фаъолият доир ба хӯроки умумӣ, агар масоҳати ҷойи фаъолият аз 30 м<sup>2</sup> зиёд бошад;

ж) фурӯши сӯзишворӣ, гази моеъ ва табиӣ, таъсиси бозорҳо, меҳмонхонаҳо ва хизматрасониҳои варзишӣ;

з) ташкили сеҳҳои оҳангудозӣ.

29. Дар ҳолате, ки дар давоми соли тақвими даромади умумии соҳибкори инфиродии дар асоси шаҳодатнома фаъолияткунанда аз 500 ҳазор сомонӣ зиёд гардад, ин соҳибкори инфиродӣ вазифадор аст, ки ба мақомоти андози маҳали баҳисобгирии бақайдгирии худ маълумот пешниҳод намуда, фаъолияти худро ҳамчун соҳибкори инфиродӣ аз санаи 1 моҳи минбаъда тибқи тартиби муқарраргардида қатъ намояд. Соҳибкори мазкур метавонад фаъолияти худро дар асоси низоми дигари андозбандии муқаррарнамудаи қонунгузории андоз ҳамчун шахси ҳуқуқӣ идома диҳад.

30. Вайрон кардани талаботи Қоидаҳои мазкур барои кашидан ба ҷавобгарие, ки қонунгузории Ҷумҳурии Тоҷикистон пешбинӣ намудааст, асос мебошад.

#### 4. Муқаррароти интиқоли

31. Соҳибкорони инфиродии дар асоси патент фаъолияткунанда, ки даромади умумиашон дар соли 2012 аз 100 ҳазор сомонӣ бештар мебошад ё намуди фаъолияти онҳо ба Номгӯи намудҳои фаъолияти соҳибкории инфиродӣ мутобиқ намебошад, ўҳдадоранд, ки то 1 апрели соли 2013 фаъолияти соҳибкории худро тибқи тартиби муқарраршуда қатъ намоянд. Дар ҳолати дар ин давра ба фаъолият тибқи низоми андозбандии дигар шурӯъ намудани чунин соҳибкорони инфиродӣ аз онҳо бочҳои давлатӣ барои қатъ намудани фаъолият тибқи системаи патентӣ ва оғоз намудани фаъолият ситонида намешаванд.

32. Соҳибкорони инфиродии дар асоси шаҳодатнома фаъолияткунанда, ки даромади умумиашон дар соли 2012 аз 500 ҳазор сомонӣ бештар мебошад, бояд то 1 апрели соли 2013 фаъолияти соҳибкории худро тибқи тартиби муқарраршуда қатъ намоянд (ба истинои супорандагони андози ягона). Дар ҳолати дар ин давра ба фаъолият тибқи низоми андозбандии дигар шурӯъ намудани чунин соҳибкорони инфиродӣ аз онҳо бочҳои давлатӣ барои қатъ намудани фаъолият ва оғоз намудани фаъолият ситонида намешаванд.

**Номгӯи**  
 намудҳои фаъолияти соҳибкории инфиродие, ки дар асоси патент амалӣ  
 карда мешаванд, инчунин андозаҳои пардохт барои патент

(сомонӣ дар як моҳ)

№	Намуди фаъолият	Андоз аз даромад	Андози иҷтимоӣ	Маблағи патент
<b>Фурӯши молҳои ниёзи мардум</b>				
1.	Фурӯши яхмос, маҳсулоти қаннодӣ, асал, ҳама гуна шириниҳо, самбуса, биринҷ ва меваи хушк	90	45	135
2.	Фурӯши меваҳо, аз ҷумла ситруси, инчунин тарбуз, харбуза ва каду	70	35	105
3.	Фурӯши маҳсулотҳои сабзавотии тару тоза, турушонидашуда, маҳсулоти ширӣ, тухм, гиёҳҳои хурӯи шифобахш, донаи офтобпараст ва зира	50	25	75
4.	Фурӯши нӯшоқиҳои ғайриспиртӣ, квас, оби газнок, дуғоб, чой ва ғулингоб	60	30	90
5.	Фурӯши нос	160	80	240
6.	Фурӯши ғайрестатсионарии нон, кулча ва маҳсулоти нонӣ, фурӯши патароқи ҷуворимакка ва биринҷӣ	40	20	60
7.	Фурӯши равған, моҳӣ (дар ҳама намуд), парранда ва ҳайвоноти хонагӣ, хӯрокаи ва қафасҳои барои онҳо, лавозимоти моҳигирӣ	60	30	90
8.	Фурӯши қисмҳои эҳтиётии воситаҳои нақлиёт, мол ва таҷҳизоти барқӣ	160	80	240
9.	Фурӯши ғайрестатсионарии молҳои омехтаи ниёзи мардум ва маҳсулоти хӯрокаи дар растаҳо, аз ҷумла:			
	- дар растаҳо то 1 м <sup>2</sup>	40	20	60
	- дар растаҳо зиёда аз 1 м <sup>2</sup> то 2 м <sup>2</sup>	80	40	120
	- дар растаҳо зиёда аз 2 м <sup>2</sup> то 3 м <sup>2</sup>	120	60	180

	- дар растаҳо зиёда аз 3м <sup>2</sup> то 4м <sup>2</sup>	140	70	210
	- дар растаҳо зиёда аз 4 м <sup>2</sup> , вале на зиёда аз 10м <sup>2</sup> (барои ҳар 1 м <sup>2</sup> зиёда аз 4 м <sup>2</sup> )	20	10	30
10.	Фурӯши молҳои омехта дар нуқтаҳо ва биноҳои алоҳидаи статсионарӣ то 6 м <sup>2</sup> (бидуни тақсимои дохили биноҳои калон ба якҷанд нуқтаҳои савдо):			
	- шаҳри Душанбе	200	100	300
	- шаҳрҳои Хучанд, Қўрғонтеппа ва Кўлоб	160	80	240
	- марказҳои маъмурии шаҳру ноҳияҳо	100	50	150
	- берун аз марказҳои маъмурии шаҳру ноҳияҳо	80	40	120
11.	Фурӯши маҳсулоти бофташуда ва гулдӯзикардасуда, аз ҷумла зардӯзӣ, сарпӯш ва маҳсулоти мӯина	50	25	75
12.	Фурӯши маҳсулоти конселярӣ ва бозичаҳои кӯдакона	60	30	90
13.	Фурӯши сандуқҳо, гаҳвораҳо, зарфҳои чубини миллӣ ва маҳсулоти ба онҳо монанд, маҳсулоти кулолӣ ва танӯрҳо, асбобҳои мусиқӣ	70	35	105
14.	Фурӯши маҳсулоти кишоварзӣ:	60	30	90
	- дар растаи то 2 м <sup>2</sup>			
	- дар растаи аз 2 м <sup>2</sup> то 4 м <sup>2</sup>	80	40	120
15.	Фурӯши ангишт ва ҳезум (ғайрестатсионарӣ)	60	30	90
16.	Омода ва (ё) фурӯши таомҳо бе ҷои нишаст ва берун аз биноҳои статсионарӣ	40	20	60
17.	Фурӯши гулҳои тару тоза	160	80	240
18.	Фурӯши маҳсулот аз пластмасса, гулҳои сунъӣ, маҳсулот аз полиэтилен ва қоғаз	50	25	75
	Хизматрасонии нақлиётӣ			
19.	Кашонидани мусофирон ба воситаи нақлиёти автомобилӣ сабукрав	60	30	90
20.	Кашонидани мусофирон ба воситаи микроавтобусҳо	100	50	150

21.	Кашонидани мусофирон ба воситаи автобусҳо	80	40	120
22.	Кашонидани борҳои гуногун ба воситаи нақлиёти автомобилӣ то 3 тонна борбардор ва эвакуаторҳо	80	40	120
23.	Кашонидани борҳои гуногун ба воситаи нақлиёти автомобилӣ аз 3 то 5 тонна борбардор	100	50	150
24.	Кашонидани борҳои гуногун ба воситаи нақлиёти автомобилӣ аз 5 то 20 тонна борбардор	160	80	240
25.	Кашонидани борҳои гуногун ба воситаи нақлиёти автомобилӣ зиёда аз 20 тонна борбардор	450	150	600
26.	Кашонидани маҳсулоти нафтӣ, гази моеъ, семент ва бетон ба воситаи нақлиёти махсусгардонидашуда	200	100	300
27.	Кашонидани борҳо бо трактор	40	20	60
28.	Кашонидани борҳо ба воситаи мотороллерҳо ва аробаҳои дастӣ	24	12	36
Дигар намуди хизматрасониҳо				
29.	Шудгор ва коркарди замин	100	50	150
30.	Кӯфтан ва чамбоварии зироатҳои ғалладона, хизматрасониҳои осиебӣ	60	30	90
31.	Сурудхонӣ дар чашну маъракаҳо	390	150	540
32.	Навозандагӣ, раққосӣ ва барандагӣ дар чашну маъракаҳо	80	40	120
33.	Истифодаи таҷҳизоти радио, телевизион ва таҷҳизоти дигар барои ороишоти макони баргузори чашну маъракаҳо	120	60	180
34.	Банаворгирии чашну маъракаҳо ва истифодаи нақлиёти махсуси автомобилӣ дар базмҳои арусӣ	60	30	90
35.	Хизматрасониҳои сантехникӣ, электрикӣ, суратгирии берун аз бино. Барқдихии аккумуляторҳо, дӯхтани чилдҳо барои воситаҳои нақлиёт	80	40	120
36.	Шустушӯи воситаҳои нақлиёт дар ҷойҳои махсусгардонидашуда	160	80	240
37.	Чаронидани чорво	30	15	45
38.	Таъмир ва тоза намудани пойафзол берун аз бинои статсионарӣ, хизмати миёнаравӣ дар бозор	40	20	60



	(далол), бахия кардани маҳсулотҳои қолинӣ, хизматрасонии тарозу, тез кардани корду асбобҳо, телефони кӯчагӣ, тайёр намудани калидҳо			
39.	Хизматрасонӣ оид ба рӯбучини хонаҳо, нигоҳубини пиронсолон, шахсони бемор ва кӯдакҳо	30	15	45
40.	Муковакунии ҳуччатҳо	40	20	60
41.	Хизматрасонии боркашонҳо дар фурудгоҳи ҳавоӣ, истгоҳи роҳи оҳан, терминал ва бозорҳо	32	16	48
42.	Ҳочатхонаи чамбиятии музднок (пулакӣ)	120	60	180
43.	Хизматрасонӣ оид ба мубодилаи асьор дар нуқтаҳои махсусгардонидашудаи статсионарӣ	300	150	450
44.	Хизматрасонии экскаватор ва кранҳои борбардор	200	100	300
45.	Таъмири маҳсулоти ҷавохирот	120	60	180
46.	Корҳои ҳаққокӣ, кандакорӣ, таъмири соат, зарф ва техникаи маиши	60	30	90
47.	Корҳои сохтмонию таъмири дар объектҳои шахсони воқеӣ	80	40	120

Эзоҳ: Ба намудҳои фаъолияти соҳибкорие, ки дар Номгӯй дарҷ нагардидаанд, шаҳодатномаи соҳибкори инфиродӣ дода мешавад, ба истиснои:

- дар банди 10 Номгӯй бо хоҳиши соҳибкори инфиродӣ дар нуқтаи статсионарии савдо то 10 м<sup>2</sup> ба ивази патент шаҳодатномаи соҳибкори инфиродӣ дода мешавад. Дар ҳолати зиёд шудани майдони савдо аз 6 м<sup>2</sup> то 10 м<sup>2</sup> барои ҳар як метри квадратии зиёдати андоз аз даромад 30 сомонӣ ва андози иҷтимоӣ 15 сомонӣ, ҷамъ 45 сомонӣ иловатан пардохта мешавад;

- дар банди 14 Номгӯй дар ҳолати аз 4 м<sup>2</sup> зиёд гардидани майдони савдо шаҳодатномаи соҳибкори инфиродӣ дода мешавад.

Коэффисиентҳои минтақавӣ,  
ки андозаҳои пардохтро барои патент дар қаламрави шаҳру ноҳияҳо  
танзим менамоянд

Гурӯҳҳо	Номгӯи шаҳрҳо ва ноҳияҳо	Коэффисиентҳои минтақавӣ
1.	Шаҳри Душанбе	1,2
2.	Шаҳрҳои Хуҷанд ва Қӯрғонтеппа	1,15
3.	Шаҳрҳои Истаравшан, Турсунзода, Қайроққум, Ваҳдат, Чкаловск; Марказҳои маъмурии ноҳияҳои Рӯдакӣ, Ҳисор ва Бобоҷон Ғафуров	1,1
4.	Шаҳрҳои Конибодом, Исфара, Кӯлоб, Сарбанд ва Хоруғ; Марказҳои маъмурии ноҳияҳои Спитамен, Ҷаббор Расулов, Ҷалололiddини Румӣ, Данғара, Бохтар, Вахш, Шаҳринав, Файзобод, Варзоб ва Норақ	1,0
5.	Шаҳрҳои Роғун, Табошар; Марказҳои маъмурии ноҳияҳои Ҷиликул, Кумсангир, Панҷ, Кубодиён, Шаҳритус, Абдурахмони Ҷомӣ, Хуросон, Восеъ, Фархор, Мир Саид Али Ҳамадонӣ, Ёвон, Ашт, Зафаробод, Мастчоҳ, Ғонҷӣ ва Носири Хусрав	0,80
6.	Дигар шаҳрҳо, марказҳои маъмурии ноҳияҳои дигар ва дехотҷойҳои он	0,7